

विद्यार्थीहरूले सकेसम्म आफ्नै शब्दमा उत्तर दिनुपर्नेछ । दायाँ किनारामा दिइएको अङ्कले पूर्णाङ्क जनाउँदछ ।

समय : ३ घण्टा

पूर्णाङ्क: ७५

सबै प्रश्नको उत्तर दिनुहोस् ।

### समूह 'क'

#### अति संक्षिप्त उत्तरात्मक प्रश्नहरू

११×१=११

- सामाजिक अध्ययन विषयमा समेटिएका सामाजिक विज्ञान र मानविकीका विषयहरूको कुनै दुई नाम लेख्नुहोस् ।
- सिर्जनात्मक सिप भनेको के हो ?
- अरुको दुःखलाई आफ्नै दुःख भई ठानेर व्यवहार गर्नु कुन जीवनोपयोगी सिप हो ?
- तपाईं स्थानीय सम्पदा स्थलको अध्ययन भ्रमणमा जाँदै हुनुहुन्छ । त्यस सम्पदाका सम्बन्धमा स्थानीय व्यक्तिलाई सोध्नका लागि दुई प्रश्नहरू तयार गर्नुहोस् ।
- दर्शन भनेको के हो ?
- सम्भावित विपद्बाट बच्न आफ्नो पूर्वतयारी कसरी गर्नुहुन्छ ? कुनै दुई उपायहरू लेख्नुहोस् ।
- कस्तो अवस्थामा प्रदेशमा संयुक्त सरकार गठन हुन्छ ? एक वाक्यमा लेख्नुहोस् ।
- नेपालको कानूनानुसार जनसंख्याको आधारमा तराईको शहरीकरणको मापदण्ड उल्लेख गर्नुहोस् ।
- नेपालको वैदेशिक व्यापार किन घाटामा छ ? कुनै दुईवटा कारणहरू उल्लेख गर्नुहोस् ।
- तपाईंको समुदायमा धेरै मानिसहरू बसाइँ सरेर आए भने तपाईंले भोग्नुपर्ने एक समस्या र तपाईंलाई हुने एक फाइदा उल्लेख गर्नुहोस् ।
- शिक्षा र रोजगारीको अन्तरसम्बन्ध एक वाक्यमा प्रस्तुत गर्नुहोस् ।

### समूह 'ख'

#### संक्षिप्त उत्तरात्मक प्रश्नहरू

८×५=४०

- तपाईंको कुनै एक साथीले साहित्य सिर्जना गर्न लाग्नुभएको छ भने उहाँलाई बौद्धिक चोरीबाट बच्न के कस्ता उपायहरू सुझावको रूपमा प्रदान दिनुहुन्छ ? लेख्नुहोस् ।

### अथवा

क्रमशः (Contd....)

किशोर अवस्थाको उमेर समूहमा रहनु भएको तपाईंले संवेग व्यवस्थापनका के कस्ता पक्षहरूको अभ्यास गर्नु भएको छ ? उदाहरण सहित प्रस्तुत गर्नुहोस् ।

- लुम्बिनी प्रदेशका सामाजिक विशेषताहरू प्रस्तुत गर्नुहोस् ।
- यौनिक तथा लैङ्गिक अल्पसङ्ख्यक (LGBTQ) समूहलाई कसरी समावेशीकरण गर्न सकिन्छ ? उपायहरू लेख्नुहोस् ।
- तपाईंले गुगल नक्सा प्रयोग गर्दा प्राप्त हुने कुनै पाँच फाइदाहरू लेख्नुहोस् ।
- 'नेपालमा राणा शासन नभएको भए विकासका दृष्टिले नेपाल तेस्रो स्तरको राष्ट्र (Third world country) को रूपमा सिमित भैरहने थिएन' यस भनाईका पक्षमा आफ्ना तर्कहरू प्रस्तुत गर्नुहोस् ।
- फौजदारी न्यायका सामान्य सिद्धान्तहरू प्रस्तुत गर्नुहोस् ।
- सुरक्षित आप्रवासन भनेको के हो ? सुरक्षित आप्रवासनमा राज्यले खेल्नु पर्ने भूमिका प्रस्तुत गर्नुहोस् ।
- स्मार्ट सिटीको अवधारणा अनुरूप विकास गर्न के कस्ता कार्यमा सुधार ल्याउनु पर्दछ ? प्रस्तुत गर्नुहोस् ।

### अथवा

“नेपाल भारतबीचको सम्बन्ध उतारचढावपूर्ण रहेको इतिहास छ ।” यस भनाईलाई उदाहरण सहित पुष्टि गर्नुहोस् ।

### समूह 'ग'

#### विस्तृत उत्तरात्मक प्रश्नहरू

३×८=२४

- कुनै एक भौगोलिक क्षेत्रको अध्ययन भ्रमण गर्नका लागि प्रस्तावनाको एक नमुना तयार पार्नुहोस् ।
- पूर्वीय दर्शन र नेपाली समाजबीचको सम्बन्ध उल्लेख गर्नुहोस् ।

### अथवा

- वर्तमान नेपाली संस्कृतिमा प्राचीन र मध्यकालीन इतिहासको प्रभाव देख्न सकिन्छ । कसरी ? लेख्नुहोस् ।
- तपाईं कुनै नगरपालिकाको प्रमुख (मेयर) हुनुभयो भने आफ्नो शहरलाई आधुनिक र व्यवस्थित शहरका रूपमा विकास गर्न के गर्नुहुन्छ ? आफ्नो योजना प्रस्तुत गर्नुहोस् ।